

तस्करी का पर्दाफाश : 8 लाख की विदेशी सिगरेट के साथ 2 गिरफ्तार

■ प्रमुख संवाददाता, पहाड़गंज

टूरिस्ट वीजा पर भारत आकर विदेशी सिगरेट की तस्करी का पर्दाफाश हुआ है। इस मामले में एक उज्बेकी नागरिक सहित दो को पकड़ा गया। पुलिस का दावा है कि आरोपियों के पास से विदेशी ब्रांड की 3700 सिगरेट बरामद की गई हैं। इन सिगरेट के पैकेट के कवर पर भारत सरकार द्वारा निर्धारित हिस्से में तंबाकू से खतरे की वैधानिक चेतावनी नहीं लिखी थी और ना ही तस्वीर छपी थी। जब विदेशी सिगरेट की कीमत करीब 8 लाख रुपये है।

पुलिस अफसरों के मुताबिक, आरोपियों की पहचान उज्बेकिस्तान निवासी उमीद अबजातोव (38) और दिल्ली निवासी कपिल (30) के तौर पर हुई है। 18 जनवरी को पहाड़गंज थाने की पुलिस टीम

तंबाकू से खतरे की वैधानिक चेतावनी नहीं लिखी थी

- एक आरोपी टूरिस्ट वीजा पर पत्नी और बच्चों के साथ आया था
- उसे पकड़कर जब पॉलिथीन खोली तो 40 डिब्बों में रखी 400 विदेशी सिगरेट मिलीं



गश्त कर रही थी। तभी टीम ने नलवा गली के पास एक संदिग्ध को पॉलिथीन लेकर आता देखा। उसे पकड़कर जब पॉलिथीन खोली तो उसमें 40 डिब्बों में रखी 400 विदेशी सिगरेट मिली। सभी सिगरेट विदेश में बनी थी। पूछताछ में उसकी पहचान सदर बाजार निवासी कपिल के रूप में हुई। पूछताछ में बताया कि उसने एक विदेशी से सिगरेट खरीदी है। वह इसे

लोगों को ऊंचे दाम में बेचता। पुलिस की टीम ने एक होटल में छापा मारा। वहाँ उज्बेकिस्तानी नागरिक उमीद अबजातोव रुका हुआ था। वहाँ से विदेशी सिगरेट के दर्जनों पैकेट बरामद हुए। आरोपी ने खुलासा किया कि विदेशी टूरिस्ट वीजा पर दिसंबर महीने में पत्नी और बच्चों के साथ भारत आया था। उसका वीजा 22 फरवरी तक वैध था।